


الاصغان
حريم

اسير عراقي



ارمغانِ حرم

خدمتِ خدیجہ سجادہ اقبال محمدری صاحب

نجانب پبلشرز لبراری

۲۲ فوروری ۱۹۶۱ء



راسخ عرفانی

مکتبہ نور
گوجرانوالہ

ناشر 135183

عبدالغنی ثاقب عرفانی
مہتمم مکتبہ نور ڈائمنڈ بلڈنگ، گوجرانوالہ



بہ تعاون

سٹیشنری ایکسپریس انڈسٹریز
جی ٹی روڈ، گوجرانوالہ



پانکھ پبلسیشنز لاہور

مشقہ: محمد سلیم انور صدیقی

بِسْمِ اللّٰهِ الرَّحْمٰنِ الرَّحِیْمِ



اِبْتِدَائِیَّة

مولانا راسخ عرفانی ذیلئے علم و ادب کی جانی چھانی
شخصیت ہیں جن کا کلام برصغیر کے ممتاز ادبی رسائل و جرائد
میں شائع ہو کر شائقین ادب سے خراج تحسین وصول کرتا
رہا ہے۔ مولانا ایک اچھے شاعر ہونے کے علاوہ بہت اچھے
انسان اور صاحبِ دل صنعت کار بھی ہیں جو اپنے پہلو میں ایک
راسخ العقیدہ اور سچے مسلمان کا دل رکھتے ہیں، اسلام اور شعائر اسلام
سے ان کی وابستگی کا ایک ثبوت احادیث نبوی کے منظوم ترجمے
کی صورت میں منصفہ شہود پر آچکے ہیں اور اب حمد و نعت

اور دینی و قومی نظموں کا یہ مجموعہ ”ارمغانِ حرم“ کتابی صورت میں منظر عام پر آ رہا ہے۔

بمصدق ”با خدا و دیوانہ باش و با محمد ہوشیار“ نعت بڑے حزم و احتیاط کی متقاضی ہے۔ یہ تلوار کی دھار پر چلنے کے مترادف ہے۔ ادب کا ہیست زیرِ آسماں از عرشِ نازک تر نفسِ گم کردہ می آید جس نید و بانیرید میں جا یہی بات راسخ عرفانی قدرے تصرف سے یوں کہتے ہیں:

نسبیم و عجزِ پیار کا پسلا اصول ہے
اسے نطق با ادب کہ یہ نعتِ رسول ہے

پروازِ فکر ہے مد و اختر سے بھی بلند

نعتِ نبی ہے فکرِ سخنور سے بھی بلند

نعت کی تاریخ پر نظر دوڑائیں تو حضرت حسان بن ثابتؓ، حضرت کعب بن مالکؓ اور حضرت عبداللہ بن رواحہ کے نعتیہ اشعار و قصائد کے ساتھ ساتھ جلیل القدر صحابہ اور خلفائے راشدین حضرت ابو بکر صدیقؓ، حضرت عمر فاروقؓ، حضرت علیؓ اور نبوتِ رسول اکرمؐ حضرت فاطمہ الزہراءؑ نے بھی اشعار میں حسبِ رسول کا والہانہ اظہار کیا ہے۔

نعت میں عشقِ رسول کا ابتدائی نمونہ ہمیں ان اشعار

سے ملتا ہے جو ہجرت کے موقع پر حضور صلی اللہ علیہ وسلم کا خیر مقدم

کرنے والی لڑکیوں کی زبان پر مدینہ کی گلیوں میں گونج رہے تھے۔

طَلَعَ الْمَبْدُ عَلَيْنَا مِنْ شَيْئَاتِ الْوَدَاعِ
وَحَبَّ الشُّكْرُ عَلَيْنَا مَا دَعَى اللَّهُ دَاعِ

ان ابتدائی نعتیہ اشعار سے بصیری کے "قصیدہ بردہ" فارسی

میں جامی، رومی، سورمی، عراقی، قدسی اور اردو میں وحبی اور

وکی دکنی سے دور جدید تک نعت نے مختلف جغرافیائی

سیاسی اور معاشرتی حالات کے تحت ایک طویل

سفر طے کیا ہے جس میں مسلمان شعرا کے علاوہ بہت سے

غیر مسلم شعرا بھی شامل ہیں۔ چودھویں صدی ہجری میں محسن

کاکوروی، عیش مسیانی، دتورام کوثری (جو بعد میں حلقہ

بگوش اسلام ہو گئے)، گرامی، علامہ اقبال، مولانا ظفر علی خاں اور

دوسرے بے شمار شعرا کے اسمائے گرامی ملتے ہیں۔ جنہوں نے

نعت کے وسیلے سے سرکارِ دو عالم صلی اللہ علیہ وسلم

کے حضور نذرانہ عقیدت پیش کیا۔

ان ہی نعتیہ اشعار میں جنابِ اسخ عرفانی

کا نام شامل ہے، جن کا نعتیہ کلام اور قومی و ملی نظمیں اس

مجموعہ میں پیش کی جا رہی ہیں۔ یہ نعتیں جہاں شاعری کا اعلیٰ نمونہ

ہیں، وہاں رسول اکرم صلی اللہ علیہ وسلم کی ذاتِ اقدس سے

شاعر کی بے پناہ عقیدت کی ترجمان ہیں۔ اظہارِ عشق و عقیدت

کے ساتھ ان نعتوں میں ندرتِ اظہار، قدرتِ بیان اور جذبے کی گہرائی و گہرائی دل و روح میں اتنی چلی جاتی ہے۔ دیکھتے میلا و النبیؐ کا ذکر جنابِ راسخ کس حسنِ عقیدت سے کرتے ہیں:-

مرسلینِ خدا کا امام آگیا
 بزمِ امکان میں نصیبِ الانام آگیا
 جگمگایا جہاں چھٹ گئیں ظلمتیں
 اوجِ گردوں پہ ماہِ تمام آگیا
 احمدِ محبتِ بی خاتمِ الانبیا
 بے کس بخشش کا فرمانِ عام آگیا

جنابِ راسخ سراپا عشقِ رسولؐ ہیں۔ ان کا دل حبِ حضورؐ سے
 سترتا ہے۔ ان کے زبان و بیان میں ذکرِ حبیبِ خدا کی
 شیرینی ہے۔ دماغِ ہادی عالم کی غلامی پر نازاں اور آنکھ اس
 پیکرِ حسن و زیبائی کے دیدار کی تمنائی سے

جتنا بھی کرے نازِ مستدرپہ وہ کم ہے،
 حاصل ہو جسے ہادی عالم کی غلامی

دل میں ہے ان کی محبت کا خزانہ ورنہ
 اور تو مجھ میں نہیں وصفِ نمایاں کوئی

چشمِ مشاق ہو دیدارِ نبیؐ سے روشن
حشر کے روز نہیں کوئی طلب اور مجھے

نا چیزوں میں پھر بھی تفریح ہے بخت پر
الفت ہے مجھ کو خاتمِ پیغمبروں کے ساتھ

دل ہے وارفتہ سکرِ رسولِ عربیؐ
آنکھ ہے تیشہ دیدارِ رسولِ عربیؐ

جنابِ راسخ کے نعتیہ کلام میں جذبے کی
فراوانی ہے، صداقت ہے، خلوص ہے اور وارفتگی و
شیفتگی ہے۔ اسی وارفتگی و شیفتگی کے باعث پس مرگ
روضہ اقدس کے قریب مقام حاصل کرنے کو زندگی سمجھتے ہیں

قریبِ روضہ جو مجھ کو مقام مل جائے
تو بعدِ مرگ بھی عسیر دوام مل جائے
پلک پلک پہ سجاؤں مسرتوں کے چراغ
اگر مدینے میں اذنِ قیام مل جائے

اللہ تعالیٰ نے اپنے فضل و کرم سے انہیں حج بیت اللہ اور
زیارتِ روضہ اقدس کی سعادت عطا فرمائی ہے،

انہوں نے طوافِ کعبہ بھی کیا ہے اور دیارِ رسولؐ میں بھی
 حاضری دی ہے۔ ”یہ نصیب اللہ اکبر لوٹنے کی جائے
 ہے“ — دیکھتے اپنی اس خوش بختی کا اظہار کس والہانہ انداز
 میں کرتے ہیں۔

زبے نصیب ہے روشن نظر بھی سینہ بھی
 بسا ہے آنکھ میں مکہ بھی اور مدینہ بھی
 حج و طواف کعبہ سے فارغ ہو کر زیارتِ گنبدِ خضرا کے
 لیے راہِ مدینہ پر گامزن ہوتے ہیں تو ہر طرف پھیلے ہوئے پاکیزہ
 مناظر میں کھو کر پکار اٹھتے ہیں۔

نظائے جلوہ گرہ میں کیا عجب راہِ مدینہ میں
 نظر پرور ہیں الوارِ عرب راہِ مدینہ میں
 غلامانِ شہِ بطحی کے استقبال کی خاطر،
 ناک لاکھوں کھڑے ہیں با اوب راہِ مدینہ میں
 سکوں پاتے ہیں حجاجِ معظم حمدِ باری سے
 دعائیں گو بختی ہیں روز و شب راہِ مدینہ میں
 حتیٰ کہ اس راہ کے کاتبوں کو بھی وہ پھولوں کی طرح خندہ بہ لب پاتے ہیں۔
 گلوں کو مسکراتے سب نے دیکھا ہے مگر ہم کو،
 بے ہیں خار بھی خندہ بہ لب راہِ مدینہ میں
 اور دیارِ پاک سے ارضِ پاک کو لوٹنے کے بعد ان دنوں کو اور ان لمحوں

لفظِ جزبات سے کچھ اس طرح یاد کرتے ہیں ۛ
 زہے لمحاتِ راسخ جن کو کیفِ جاوداں کہیے
 خوشا وہ دنِ ٹپے تھے ہم بھی جب ۛ راہِ مدینہ میں
 اور ہم سفر و ہم قدم کاروانِ مدینہ کو کس محبت سے یاد کرتے ہیں ۛ
 وہ زائرینِ راہِ مدینہ کے جگمگے
 میں بھی عبا بن کے رہا کارواں کے ساتھ ۛ
 اور جب بارِ دگر اس سعادت کا موقع ملتا ہے ۛ تو بیاختہ
 کہہ اٹھتے ہیں ۛ

نسیم لائی ہے طیبہ سے پھر نویدِ سفر
 کہ بادِ خلد کے جھونکے قرین سے گزسے ہیں
 انہوں نے جمالِ رسولؐ کو اپنی شمیمِ عقیدت کے توسط سے دل کی
 گہرائیوں میں محسوس کیا ہے ۛ ان کا نعتیہ کلام نورِ جمالِ محمدیؐ سے سرشار
 اور ان کی آنکھیں نظارۂ لطفا و طیبہ سے متور ہیں ۛ
 جمالِ روئے تمنا دکھائی دیتا ہے
 نظر کے شیشے میں لطفا دکھائی دیتا ہے
 عروجِ ذوقِ تصور کی ہے یہ حد شاید
 تمام گنبدِ خضرا دکھائی دیتا ہے
 زمانہ گزرا ہے دیکھیے ۛ نگاہ میں اب تک
 حرم کا عکس مصفا دکھائی دیتا ہے

الغرض جناب راسخ کے نصیحتیہ کلام میں
 عشق رسولؐ کا گہرا رنگ دکھائی دیتا ہے۔ ایک عمیق
 جذبہ نظر آتا ہے اور اسی جذبہ عشق و محبت کی بدولت
 انہوں نے سیرت رسولؐ کے مختلف پہلوؤں کو بڑے حسین
 انداز میں اپنے اشعار کی زینت بنایا ہے۔ یہاں جستہ جستہ
 اشعار درج کرنے پر اکتفا کروں گا۔

کچھ نہیں پاس مرے عشق محمدؐ کے سوا
 میری بخشش کا ہیں امکان رسولِ عربیؐ

کس نے بندوں کو کیا حق کے قریب آپ کے بعد
 کون پہنچا ہے سرِ عرشِ بریں آپ کے بعد
 دولتِ فقر سے شاہی کو نوازا کس نے
 کوئی سلطان نہ ہوا فرشتہ نہیں آپ کے بعد

مجھ پر بس رہی ہے مدینے کی چاندنی
 سایہ مرا ہے آج میرے سر سے بھی بلند

گذر کے آئی ہے بادِ سحرِ مدینے سے
 سنور رہا ہے تصورِ بڑے قرینے سے

در حضور پہ پہنچوں تو ان کی نذر کروں
چمک رہے ہیں جو پلکوں پہ آگینے سے

نقوشِ پاکی چمک سے یہ صاف ظاہر ہے
کہ زائرینِ مدینہ یہیں سے گزرے ہیں
فضلے کوئے محمد ہمیں بتا تو سہی
ہم ان کے در سے کہ خلد برس سے گئے ہیں

حمد و نعت کا یہ مجموعہ جنابِ راسخ کی
دلی کیفیت کا آئینہ دار ہے۔ ہر شعر میں عقیدت و
احترام کے ساتھ ساتھ روانی و سلاست اور الفاظ و تراکیب
کی ندرت کا اہتمام بھی موجود ہے۔

پہلے ہی ہونٹوں پر ذکرِ شہداء کے ساتھ
پرواز کر رہا ہوں شمیمِ جہاں کے ساتھ

شافعِ حشر ہیں جہاں خدا آج کی رات
سج گیا عرشِ برسِ صل علی آج کی رات
عجۃ شامِ حسین مثلِ سحر ہے روشن
غیرتِ مہر ہے انجم کی ضیا آج کی رات

یہ بھی اعجاز ہے معراج کی شب کا آسرخ
عرشِ پیا ہے مری طبع رسا آج کی رات

اپنا عرفاں بھی عطا تو نے کیا ہے، ورنہ
سنگِ پاروں پہ فدا تھا دلِ سا وہ میرا

حمدِ باری تعالیٰ اور ملی نظمیں بھی ان کے جذبہٴ ایمان
اور گدازِ قلب کی منظر ہیں، یہ مجموعہ جہاں جنابِ آسرخ عرفانی
کے لیے توشہٴ سنجائی ہے۔ وہاں قارئینِ کرام کے لیے بھی
غیر دریکت کا سرمایہ ہے:

یزدانی نے جالندھری سے

لاہور:

۱۸۔ اپریل ۱۹۶۶ء



ابتدا کرتا ہوں میں نامِ خدا سے پاک سے
علم ارفع تر ہے جس کا عالم اور اک سے

حمد و ثنائے کبریٰ



لفظِ توصیف کا مفہوم ادا ہو کیسے
نطقِ انساں سے تری حمد و ثنا ہو کیسے

طبعِ موزوں کو اگر تو نہ سہارا بنختے

محو پروازِ مرا ذہن رسا ہو کیسے

کون بجلی سے تلب و تاب کا جوھر چھینے

تیری الفت کی ٹرپڈل سے جدا ہو کیسے

لاکھ دنیا کے وسائل ہوں میسر چہر بھی

ایک ناچیز بشر ہو کے خدا ہو کیسے

روز و شب تیری عبادت میں رہے محو کوئی
پھر بھی حق تیری عطا اول کا ادا ہو کیسے

میرے اپنے ہی مقدر میں تھی نشہ کامی
تو ہے دریائے سخا تیرا گلا ہو کیسے

وامم آلام میں اُلجھا ہوا انساں راستخ
گر نہ فرمائے کرم وہ تو رہا ہو کیسے





تو رازق جہاں ہے قدریہ و جلیل ہے
تیرے سبھی گداہیں تو سب کا کفیل ہے

میں چُن رہا ہوں آج ریاضِ سخن سے پھول
مطلوبِ مجھ کو تیری سناٹے جمیل ہے

بخشا ہے ہر بشر کو وسیلہ جو رزق کا
اک یہ بھی تیرے حُسنِ عطا کی کسبیل ہے

یہ پھول، یہ چمن، یہ سناٹے یہ ماہتاب
ہر شے ترے مذاقِ حسین کی دلیل ہے

قابل نہیں ہے جو تیرے علمِ غیب کا
وہ آدمی حقیقتاً ذہنی علیل ہے

لاریب تیری ذاتِ مقدس ہے لاشریک
بے مثل و لازوال ہے تو بے علیل ہے

راسخ یہ حمدِ پاک، یہ عجلت یہ اختصار
اس کے لیے تو عمرِ خضر بھی قلیل ہے،





ماورا فکر و نخیل سے ہے پکرتیرا
کیسے اک جھیل میں اترے گا سمت تیرا

تیری عظمت کے نشانات ہیں کتنے روشن
تابع حکم ہے خورشید منور تیرا

آد صبح کا جب دیتی ہے پیغام صبا
ذکر ہوتا ہے گلی کوچہ میں گھر گھر تیرا

ثبت ہے جس پر اہیثم کی ہر تعمیر
ہم نے سجدوں سے بسایا ہے وہ محور تیرا

مذبحِ خِواں تیرے ہیں پیغمبرِ مکی مدنی
کیوں نہ لیں نامِ وضو کر کے سخنورِ تیرا

صحنِ کعبہ میں کہیں نصب مجھے بھی کر دے
سنگِ اَسود بھی ترا میں بھی ہوں پتھرِ تیرا

پھر شرفِ تہجہ کو بلا دیدِ حرم کا لاسخ
اوجِ گردوں پہ چمکتا ہے مستدرِ تیرا





تیرے ایما پہ ہے موقوف ارادہ میرا
تیرے محبوب کا دیں منزل و جاوہ میرا

میرے سالسوں سے تیرے نام کی خوشبو آئے
حد و مدحت میں کٹے وقت زیادہ میرا

میرے باطن کو بھی اُجلا میر مولا کرے
جس طرح صاف ہے ظاہر کا لباؤہ میرا

مخزنِ غیب سے وافد ہو قیصرِ روزی
پہر ایشا ر و سخا دل ہو کشادہ میرا

اپنا عرفاں بھی عطا تو نے کیا ہے ورنہ
سنگ پاروں پہ فدا تھا دل سا وہ میرا

تو ہی جانے کہ مری ذات کا مصرف کیا ہے
میری نظروں سے تو اوجھل ہے افادہ میرا

یہ بھی ایقانِ کرم کی ہے علامتِ آسرخ
دل گناہوں میں جو کرتا ہے اعادہ میرا



135183

ہزار بلد بشوعم دہن زمشاک و گلاب
ہنوز نام تو گفتن کمال بے ادبیت

نعتِ محمد مصطفیٰ



میرے افکار کی ہیں جان رسولِ عربی
ہر قصیدے کا ہیں عنوان رسولِ عربی

ختم ہے نکتہ رسی نکتہ کشائی اُن پر
ذاتِ باری کا ہیں عرفان رسولِ عربی

خاکِ پاہن کی ستاروں سے بھی تابندہ ہے
وہ ہیں کونین کے سلطان رسولِ عربی

کچھ نہیں پاس مرے عشقِ محمد کے سوا
میری بخشش کا ہیں امکان رسولِ عربی

روز و شب آپ کی مدحت میں مگن رہتا ہوں
میں ہوں اور مسکاکِ حسانِ رسولِ عربیؐ

سوزِ اسلام نے بخشی ہے حرارتِ ورنہ
میں تھا اک پیکرِ بے جانِ رسولِ عربیؐ

باتِ ایماں کی حقیقت میں ہی ہے زائغ
اہلِ ایماں کا ہیں ایمانِ رسولِ عربیؐ





ہلکے ہیں ہونٹ فزکر شہِ مرسلان کے ساتھ
پرداز کر رہا ہوں شمیمِ جنتاں کے ساتھ

سجدے کتے تھے جس پر نچپا اور حضور نے
مجھ کو ہے ربطِ خاص اسی آستان کے ساتھ

ناچیز ہوں اگرچہ ، تلافی ہے بخت پر
نسبت مجھے ہے خاتمِ پیغمبران کے ساتھ

جس روز یہ بچھی تھی محمّد کی راہ میں
اس روز سے ہے پیار مجھے کہکشاں کے ساتھ

معدور نُطق ، وامن الفاظ تنگ ہے
تعریف آپ کی میں کروں کس زباں کے ساتھ

وہ زائرینِ رامِ مدینہ کے جگمگے
میں بھی غبارِ بن کے رہا کارواں کے ساتھ

راخِ یہی ہے باہبِ حرم پر مری دُعا
اٹھوں میں روزِ خشرِ شہِ دو جہاں کے ساتھ





عزفِ خاموش ہے جبریل امین آپ کے بعد
ختم ہے سلسلہ وحی میں آپ کے بعد

کس نے بندوں کو کیا حق کے قرین آپ کے بعد
کون پہنچا ہے سر عرش بریں آپ کے بعد

دولتِ فقر سے شاہی کو نوازا کس نے
کوئی سلطان نہ ہوا فرس نشین آپ کے بعد

آپ کے حُسن سے فاران کے فرے چکے
تشنہ نور ہے ایوان زمیں آپ کے بعد

دہر میں حضرت موسیٰؑ بھی چلے آئیں اگر
وہ بھی طاعت کے سزاوار نہیں آپ کے بعد

عصۂ حشر میں راسخ کونہ تنہا چھوڑیں
کون پوچھے گا اسے رہبروں آپ کے بعد





نظارے جلوہ گر ہیں کیا عجب **راہِ مدینہ میں**
نظر پرور ہیں انوارِ عرب **راہِ مدینہ میں**

غلامانِ شہِ بطحا کے استقبال کی خاطر
نماز لاکھوں کھڑے ہیں با ادب **راہِ مدینہ میں**

حبیبِ کبریا کے دین کا فیضان کیا کہتے
ہر اک شے ہے پیرِ بطلب **راہِ مدینہ میں**

فضائیں کھینچ برساتی ہیں کیا کیا حُسنِ قرأت سے
دُعائیں گونجتی ہیں روز و شب **راہِ مدینہ میں**

کوئی اک ہو اگر سلطان تو اس کا تذکرہ کھجے
 پڑے ہیں سینکڑوں عالی نسب راہِ مدینہ میں
 گلوں کو مسکراتے سب نے دیکھا ہے مگر ہم کو،
 ملے ہیں خار بھی نخذہ بلب راہِ مدینہ میں
 زبے لمحاتِ راسخ جن کو کیفِ جاوداں کہیے
 خوشا وہ دن پڑے تھے ہم بھی جب راہِ مدینہ میں





پروازِ فکر ہے مہ و اختر سے بھی بلند
نعتِ نبیؐ ہے فکرِ سخنور سے بھی بلند

میری نظر میں ہیں شبِ اسری کی رفتیں
طبعِ رسا ہے ماہِ منور سے بھی بلند

مجھ پر برس رہی ہے مدینے کی چاندنی
سایہ مرا ہے آج مرے سر سے بھی بلند

میں پاسبانِ بابِ محمدؐ، وہ شہرِ یار
میرا ہے بخت اس کے مقدر سے بھی بلند

کس منہ سے ذکر کیجئے اُن کے عروج کا

رتبہ ہے جن کا عرش منور سے بھی بلند

حُبِ نبیؐ کا فیض ہے عُشرت کے باوجود

میری غمت ہے بام تو نگر سے بھی بلند

راخ میں اک مؤذنِ دینِ رسولؐ ہوں

میری صدا ہے گنبدِ بے در سے بھی بلند





جو سونے عرشِ معلیٰ رسولِ پاک چلے،
جلو میں انجسمِ نابال بصدِ تپاک چلے

جنابِ شافعِ محشر کی آمد آمد ہے،
فلک کو لاکھوں سجانے مرد سماک چلے

ہوا کے دوش پہ ان کو پہنچ رہے ہیں سلام
خدا کرے کہ قیامت تک یہ ڈاک چلے

انہیں کے فیض سے غازی جدالِ ہستی میں،
عدو پہ تیغِ جبری کی بٹھا کے دھاک چلے

کس انکسار سے طیبہ کی دید کے طائب
جہیں پہ نل کے دیارِ حرم کی خاک چلے

رہ سفر کے مصائب کی بھی خبر نہ ہوئی
ہم ایسے جانبِ بطحا بہ انہماک چلے

جدھر جدھر سے بھی گزرے شہرِ رسلِ راسخ
بنائے جاوے عالم کو تاب ناک چلے





ہونٹوں پہ تذکرہ ہے رسالتِ آپ کا
ہر سانس ہم نفس ہے شمیمِ گلاب کا

دیدارِ مصطفیٰ کی تمنا لیے ہوتے
مدت سے منتظر ہوں میں روزِ حساب کا

پتھر بھی موم کر دیے زورِ کلام سے
کس درجہ یہ کمال ہے اُمّ الکتاب کا

سایہ کیا تھا دُھوپ میں جس نے حضور پر
کنا وہ خوش نصیب تھا نگرِ اسباب کا

بنیادیں ہے اصل میں طاعت رسولؐ کی
اس پر ہی انحصار ہے اجر و ثواب کا

مشائق جن کے اُمتی بننے کے تھے کلیم
ادنیٰ سا میں غلام ہوں ان کی جناب کا

پیشِ نگاہِ شوق ہیں طیبہ کی رونقیں
راخ میں جاگتا ہوں کہ عالم ہے خواب کا؟





قربان ہوتے جس پر کئی حافظ و جامی
وہ سرورِ کونین کی ہے شستہ کلامی

مخلوق کو خالق سے کیا جس نے شناسا
شایانِ نبوت ہے وہی ذاتِ گرامی

کس درجہ شش ارضِ مدینہ میں ہے یارب
مضطر ہیں زیارت کے لیے عارف و عامی

جتنا بھی کرے نازِ مقدر پر وہ کم ہے
حاصل ہو جسے ہادیٰ عالم کی عثمانی

جبریل بھی حیران ہے پروازِ بشر پر
سدرہ سے بھی پہنچے ہیں اُپے حق کے پیامی

لب ہائے مبارک پر رہی علم کی خوشبو
کفار نے کی گرچہ بہت تلخ کلامی

یہ نعمتِ محمدؐ کا ہی فیضان ہے آسماں
اُبھری ہے ہنرین کے برے علم کی خامی





کوئی عیبی، کوئی موٹے ہو سلیماں کوئی
آپ سے بڑھ کے معزز نہیں انساں کوئی

طاعت حضرت سرکارِ دو عالم کے بغیر
ہو نہیں سکتا کبھی صاحبِ ایماں کوئی

بحرِ ذخار کو کوزے میں سمونے کیونکر
کیسے تعریفیں لکھے اُن کی سخنداں کوئی

قلبِ بیتاب کو محشر میں سکوں مل جائے
اُن کے دیدار کا ہو جائے جو سماں کوئی

جو نہیں تابع احکامِ نبیؐ ————— کچھ بھی نہیں
والی ملک ہو، مُنعم ہو کہ سلطان کوئی

دل میں ہے اُن کی محبت کا خزینہ ورنہ
اور تو مجھ میں نہیں وصفِ نمایاں کوئی،

ارضِ طیبہ میں پس مرگ ہو مدفنِ راسخ
ماسوا اس کے نہیں حسرتِ دارماں کوئی





مکندہ ہے نامِ دل پہ رسولِ کریم کا
ضوریٰ ہے چراغِ رہِ مستقیم کا

ہر گستاخ نے پھول بچپانے ہیں راہ میں
شہرِ نبی سے آیا ہے جھونکا نسیم کا

دیدِ حرم سے پہلے ہی اڑنے لگے ہیں پیش
اپنی کہوں کہ عرصہ دیکھوں کلیم کا

کیا پوچھتے ہو حسنِ عقیدت کی زینتیں
ذرہ بھی آفتاب ہے ان کے حریم کا

آمنکھیں تو گم ہیں روضہ اطہر کی دید میں
کتاب پر ہے ذکر مالک عرش عظیم کا

طیبہ میں آگیا ہوں بگولوں پر تیر کے
اک معجزہ ہے یہ مرے عزم صمیم کا

راخ گراں ہے مجھ کو شمیم پہ سار بھی
شیدا ہوں میں حضور کی طبع سلیم کا





لاکھ پہکاتے یہ احساں زدہ دور مجھے ،
ارضِ طیبہ میں پہنچنا ہے بہر طور مجھے

چشمِ شائق ہو دیدارِ نبی سے روشن
حشر کے روز نہیں کوئی طلب اور مجھے

جن کو حُوروں کا تقدس بھی کرے جھکے سلام
یاد ہیں آج بھی حُجَّاج کے وہ طور مجھے

جب میں اُس وادعی فردوس میں کھوجانا ہوں
بھول جاتے ہیں زمانے کے عنس و سوز مجھے

میں کہ ذرہ ہوں، مگر پہرِ عرب کا شیدا
انجم و ماہ بھی تکتے ہیں بصرِ غور مجھے

غار میں چپاند کو میں بھی تو اترتے دیکھوں
کاش آجائے نظر جلوہ گہہ نور مجھے

منتظر بیٹھا ہوں اس موج ہوا کا راسخ
بابِ سرکارِ پیرے جائے جو فی الفور مجھے





درِ حبیبِ خدا تک مری رسائی ہے
شہنشاہی سے معزز مری گدائی ہے

وہ جن کی گردِ مسند کو نجوم بھی ترسے
انہیں کو زیبِ زلمے کی رہنمائی ہے

ترے نثارِ غمِ مصطفیٰ ترے صدقے
غمِ جہاں سے رہائی مجھے دلائی ہے

وہ دنِ قیامِ مدینہ کے پھر سے یاد آئے
نفسِ نفس میں شمیمِ جنات سمائی ہے

فقط حضور کی بدست ہے آسرا میرا

عمل پر ناز نہ کچھ زعم پارسانی ہے

انہیں کے حکم پر سجدے قبول ہیں ورنہ

جبیں کا داغ بھی اک داغ خود نمائی ہے

نہیں ہے عشقِ محمدؐ تو کچھ نہیں راسخ

بغیر اس کے عبادت بھی جاگ منہمائی ہے





آیا خیال میں جو سراپا حضورؐ کا
آنکھوں میں پھر گیا ہے ہیولا سا نورؐ کا

عرفانِ مصطفیٰ سے تصور ہے پہرہِ نورؐ
پردہ نے نصیب کراٹھا شعورؐ کا

سرِ مری نظر کا بھی اس کا جمال ہے
دامنِ جلا تھا جس کی نحتی سے طورؐ کا

کنکر بھی دے رہے ہیں گواہی زبان سے
شاہد ہے ماہتاب بھی ان کے ظہورؐ کا

گم ہوں میں شہرِ ساقی کو ترکِ حسن میں

عالم نہ پوچھتے مرے کیفیت و سرور کا

یہ مرتبہ کہ سید کو نہیں ہیں — مگر

دل میں نہیں ہے شائبہ تک بھی غرور کا

راخ مہرِ شکر ثنائے رسول ہے

محلج میں نہیں ہوں عروض و بجزر کا





گذر کے آتی ہے بادِ سحر مدینے سے
سنور رہا ہے تصور بڑے قرینے سے

مسافرانِ مدینہ کے خمیرِ مقدم کو
اتر رہے ہیں فرشتے حرم کے زینے سے

یہ ناخدا لے تو تے کا معجزہ کہتے
کہ ہٹ کے گزرے ہیں طوفانِ مرے سفینے سے

بیادِ روضہ اظہر ہے شمعِ دل روشن
نگاہِ جاں ہے منور اسی بنگینے سے

پڑی تھی دُھول جو راہِ محباز کی مجھ پر
وہ غم بنا کے لگائی ہے میں نے سینے سے

درِ حضورؐ پہ پہنچوں، تو اُن کی نذر کروں
چمک لے ہے ہیں جو پلکوں پہ آگینے سے

اگر دیارِ محمدؐ میں موبہ تے آجاتے
ہزار درجہ ہے بہتر بہاں کے جینے سے

مری نظر کی ضیا ہے سلالِ حجِ راسخ
مجھے ہے خاص لگاؤ کچھ اس ہینے سے





فرازِ ماہ سے گزرے زمیں سے گزرے ہیں،
رہا نظر میں مدینہ کہیں سے گزرے ہیں،

یہ احترم کہ قدسی بھی سزنگوں ہو کر
مرے جیب کے بابِ حسین سے گزرے ہیں،

نقوشِ پاکی چمکے سے یہ صاف ظاہر ہے،
کہ زائرینِ مدینہ پہن سے گزرے ہیں

بسا کے ذہن و نظر میں حضور کی گلیاں
ہزار بار بہشتِ بیدیں سے گزرے ہیں

فضائے کوئے محمدؐ ہمیں بتا تو سہی
ہم اُن کے دُر سے کہ خلدِ بریں سے گزے ہیں؟

خوشا یہ عزمِ مصمم کہ رہروانِ حرم
رہِ محن سے بھی خندہ جبیں سے گزے ہیں

نسیم لائی ہے طیب سے بہ پھر نویدِ سفر،
کہ بادِ خلد کے جھونکے قرین سے گزے ہیں

بڑھی ہے اور بھی تاروں کی روشنیِ راسخ
رسولِ پاک جو چرخِ بریں سے گزے ہیں





شہرہ نہ کیوں ہو پیرِ حرم کے مقام کا
آخر وہ مقتدی ہے امام الامام کا

بکلا ہے جو بھی لفظ زبانِ حضور سے
لا ریب ترجمہ ہے خدا کے کلام کا

گذرے ہیں انبیاء کے حواری بہت مگر
رتبہ کسے ملا ہے صحابہ کرام کا

عاصی سہی میں پھر بھی ہوں جنت کا مستحق
بدعت سرا ہوں حضرت خیر الانام کا

بچھنے لگی ہے راہِ محمدؐ میں ہسکشاں

جلوہِ حسینؑ ہے صُبحِ درخشاں سے شام کا

منسُوب ہو کے ذاتِ رسولِ کریمؐ سے

لفظ اور بھی بلند ہوا احترام کا

راسخ جو شعرو فن میں ہے مشہور روزگار

فیضانِ خاص ہے یہ محمدؐ کے نام کا





جمالِ رونے تمنا دکھائی دیتا ہے،
نظر کے شیشے میں بٹھا دکھائی دیتا ہے،

جمالِ حسنِ تصور کی ہے یہ حد شاید
تمام گن گنبدِ خضریٰ دکھائی دیتا ہے

بہ اہتمامِ امامِ الرسل، شبِ اسریٰ
فندقِ ورنع مسجدِ اقصیٰ دکھائی دیتا ہے

مہ چارہ و رسم بھی نگاہِ شیدا کو
انہیں کا پر تو زیب دکھائی دیتا ہے

زہے انوقتِ شہرِ نبیؐ کے نظارے
ہر ایک شخص شناسا دکھائی دیتا ہے

زمانہ گذرا ہے دیکھیے، نگاہ میں اب تک
حرم کا عکس مصفا دکھائی دیتا ہے،

کجا حرمِ محمدؐ کجبا دلِ راسخ
فدائے ہریرہ ذرہ دکھائی دیتا ہے





قریبِ روضہ جو مجھ کو مقام مل جائے
تو بعدِ مرگ بھی عسروام مل جائے
خدا کرے کہ فرشتوں کو روزِ حشر کہیں،
ہر بھی فردِ مجتہد میں نام مل جائے
پلک پلک پہ سجاؤں مسترتوں کے چراغ
اگر مدینے میں اذنِ قیام مل جائے
نہیں صبا کی خوشامد سے کچھ مجھے مطلب
غرض ہے آپ کو میرا سلام مل جائے

قدم قدم پر تکتس رہا ہے طیبہ میں
کہیں حضور کا نقشِ حرام مل جائے

ہیں جاں پہ کھیل کے پہنچا ہوں حوض کوثر پر
مجھے بھی دستِ مبارک سے جام مل جائے

نجات پاؤں گناہوں کی دھوپ سے راسخ
جو نطل و امین خیر الانام مل جائے





تسلیم و عجز پیار کا پہلا اصول ہے
اے نطق با ادب کہ یہ نعتِ رسولؐ ہے

گھر گھر ہے جشن آمدِ محبوبِ کبریا
قریب بہ قریب رحمتِ حق کا نزول ہے

کوڑے کے ایک جامِ سکوں بخش کے طفیل
مجھ کو غمِ حیاست کی تلخی قبول ہے

ہو آرزو تو اُن کی زیارت کی آرزو،
اس کے سوا ہر ایک تمنا فضول ہے

محو سفر ہوں جانبِ طیبہ نہ ہے نصیب
اس راہ میں جو خار بھی آئے وہ پھول ہے

کیسے نفی ہو چاند کے ہالے کی اے ندیم
ساتے کی بجائے منطق و اعظ کی بھول ہے

راخ مستباع عالم فانی کا ذکر کیا
خلدِ بریں بھی پائے محمد کی دھول ہے





مرسلین خدا کا امام آگیا
بزم امکان میں خیر الانام آگیا

جگمگایا جہاں ظلمتیں چھٹ گئیں،
اوج گردوں پہ ماہِ تمام آگیا

احمدِ مجتبیٰ، خاتم الانبیاء
لے کے بخشش کا فرمانِ عالم آگیا

جس کے در پر جھکیں شہر مارویں کے
وہ شہنشاہِ عالی مقام آگیا،

اُن کی چشمِ کرم کا اشارہ ہوا
آبِ کوثر کا گرفتار ہیں جام آگیا

اس کو دنیا ملی اس کو عقبی ملی ،
جس کا اُن کے غلاموں میں نام لگیا

آیا محشر میں جب رُسخِ خوش بیاں
سب پکارے نبیؐ کا غلام آگیا





راہ کی گرد سے تاروں نے ضیا پائی ہے
منزلِ عرشِ تہہ پائے نبیؐ آئی ہے

آپؐ کا ذکر ہے زمینِ بیاں کا موجب
آپؐ کے نام سے تحریر میں رعنائی ہے

نیم امکاں میں وہی زینتِ محفل ٹھہرے
حسنِ خودِ حسنِ محمدؐ کا تمنائی ہے

حاصلِ شعر ہے توصیفِ رسولِ اکرم
ماسوا اس کے فقط قافیہ پجائی ہے

جس جگہ پائے محمدؐ کے نشاں ملتے ہیں ،
اے خوشامیں نے بھی اس دُرسے ضیا پائی ہے

عشق سرورؐ میں مرے دل کی جبارت دیکھیں
ایک ذرہ ہے جو خورشید کا شیدائی ہے

ہم پہ کھول لے ہے ثقبِ اسرئی نے عقدہ ناسخ
عرشِ اعظمؐ ہم پہ بھی انساں کی پذیرائی ہے





سوزِ اُلفت سے جو عالی ہو ترانہ کیا ہے
عشقِ احمد سے نہی زہدِ شہانہ کیا ہے

ہم گدایانِ محمد کی نعمت کے آگے
جامِ جسم ، تنہا کتنی تختِ شہانہ کیا ہے

عُلم ہو اُن کا اگر جہاں بھی نچھاور کر دوں
اُن کی اُلفت کے عوض مال و خزانہ کیا ہے

جب تکوین دو عالم ہیں رسولِ اکرم
ماسوا آپ کے مقصودِ زمانہ کیا ہے

حُسنِ عالم کو ہے کیا حُسنِ نبیؐ سے نسبت
اک حقیقت کے مقابل میں فسانہ کیا ہے

بابِ محمود سے پہنچے ہیں سرِ عرشِ بریں،
ذاتِ اقدس کی بلندی کا ٹھکانہ کیا ہے

بے عمل ہو کے شناسا خواں نبیؐ ہوں راسخ
میری بخشش کا بجز اس کے بہانہ کیا ہے





اسوۂ حق کردار محمد، صلی اللہ علیہ وسلم
محکم خدا گفتار محمد صلی اللہ علیہ وسلم

ارض و سما پر کیفیت ہے طاری علم و سخا کا فیض جاری
واپے در و دربار محمد صلی اللہ علیہ وسلم

دوب گئے عرفان خودی میں سیکھ گئے آداب تصوف
جی پکھلے اسرار محمد صلی اللہ علیہ وسلم

انکھ کا تِل فاران کی واوی باغ مدینہ جنت ارضی
جلوہ گہر انوار محمد صلی اللہ علیہ وسلم

لاکھ سہیں اعدا کی جفائیں، وردِ زباں ہیں پھر بھی دعائیں
جانِ وفا ایشا، محمد صلی اللہ علیہ وسلم

طاعتِ احمد رُوحِ عباد، عشقِ پیمبرِ قلب کی راحت
خلدِ نظر ویدارِ محمد صلی اللہ علیہ وسلم

زینِ خدا کی یہ بھی ہے راسخِ یوسف جیسے بکھیں پیمبر
مفتِ سرِ بازارِ محمد صلی اللہ علیہ وسلم





کیسے رقمِ قصیدہ ہو اُن کے خصال کا،

بدحت سراسر اُخدا بھی ہے جن کے کمال کا

آغاز کر رہا ہوں حُدا کے کلام سے

خداشنہ نہیں مجھے کوئی اپنے مال کا

گلابائے نعمت بھی نہ سمائے بقدرِ فکر

کس درجہ تنگ ہے مرا دامن خیال کا

کافی مجھے حُدا و محمدؐ کا نام ہے

طالب نہیں میں عالمِ فانی کے مال کا

گردش میں جانے کب سے ہیں مہر و مہر نجوم
ثانی نہ پاس کے کوئی اُن کے جمال کا

اپنا جواب آپ ہی بن کر وہ آگے
تشنہ رہا نہ کوئی بھی پہلو سوال کا

پیشہ پیش حضورِ حشر میں راسخ کو لے چلو
ارماں ہے مدتوں سے اُسے عرضِ حال کا





نہے نصیب ہے روشن نظر بھی سینہ بھی
بسا ہے آنکھ میں مکہ بھی اور مدینہ بھی
جواک جھلک سے سحابِ کرم کو برسائے
مری ثرہ میں چھپا ہے وہ آبِ گینہ بھی
اُنھے نہ ہاتھ معاصی کی شرم سے 'ورنہ
مجھے دُعا کا سلیقہ بھی ہے قرینہ بھی
ادھر بھی چشمِ کرم ہو کہ رحمتِ باری
گھرا ہے غم کے بھنور میں مرا سفینہ بھی

خوشا طہارست۔ مُرسل کا یہ عروج و کمال
ہے۔ رہا ہے گلوں کی طرح پسینہ بھی

وہی ہے بونے اخوت۔ وہی نسیم بہار
نہیں ہے گلشن جنت سے کم مدینہ بھی

حرم کی اب بھی زیارت۔ نہ ہو سکی راسخ
کٹا ہے وید کی حسرت میں یہ ہبہینہ بھی





تکوین کا نام ت — کا عنوان کہیں انہیں
معراج حسنِ محفل امکاں کہیں انہیں

نوع بشر ہے جن کے تعلق سے سربند
برحق یہی ہے عظمتِ انساں کہیں انہیں

کرتے ہیں فخر جن کی غلامی پہ تاجدار
سلطان کہیں کہ سطوتِ شاماں کہیں انہیں

کھمتر ہے یہ مثال بھی لیکن نہ جانے کیوں
جی چاہتا ہے ہر درخشاں کہیں انہیں

بندے ہوئے ہیں جن کی بدولت خدا شناس
رمز آشتائے خلوتِ عرفا کہیں انہیں

پچھتے ہیں جن کے پاؤں میں گلِ مثلِ کہکشاں
نزدینِ حسد، جانِ بہاراں کہیں انہیں

راخِ جب اقلدائے محمد ہے دینِ اصل
کیونکہ نہ روحِ حاصلِ ایماں کہیں انہیں





عرصِ دُنیا ہے کہ قاروں کا خزینہ چاہے
فقرِ رویش، محمدؐ کا مدینہ چاہے
چشمِ مشتاق ارمِ زارِ تمنا ڈھونڈے
جذبِ دلِ رفعتِ الوار کا زینہ چاہے
اور مانگے بھی تو کیا بابِ خدا سے مانگے
اور کیا چاہے جسے شاہِ مدینہ چاہے
میں بھی اُس کا مری جاں بھی امانت اُس کی
خونِ دلِ نذرِ کروں گروہِ سپینہ چاہے

نعم کے اظہار کی خواہش تو سچا ہے لیکن
عسریں احوال تکلم کا قرینہ چاہے

دل وہی دل ہے جو بطحا کی تمنا رکھے
آنکھ وہ آنکھ ہے جو دید مدینہ چاہے

ہجر طیبہ میں نہیں خوں بھی جگر میں راسخ
جوش گم یہ ہے کہ ساون کا ہینہ چاہے





دل ہے وارفتہ سرکارِ رسولِ عربی
آنکھ ہے تشنہ دیدارِ رسولِ عربی

دھوپ ہے غم کی اگر تیز تو خدشہ کیا ہے
سُرچ ہے سایہ دیوارِ رسولِ عربی

لائق دید ہے گلہائے مدینہ کی بہار
ریشکِ جنت ہے چمن زارِ رسولِ عربی

رفعتِ انجم و مہتاب بھی ہے زیرِ قدم
اے خوشا جو دستِ راہوارِ رسولِ عربی

بنغ طیبہ کی ہنک میری طرف بھی آئے

اے صبا میں بھی ہوں بیمارِ رسولِ عربی،

عور و غلماں کی نہیں مجھ کو تمنا ہرگز

عشق میرا ہے طلبِ گاہِ رسولِ عربی

جانِ ناچیز بھی صدقے میں گزاروں ساخ

اب کے دیکھوں جو میں دربارِ رسولِ عربی





شامِ ازل کی صُبحِ فنِ روزاں تمہیں تو ہو
میرے جہاں کے ہر درخشاں تمہیں تو ہو

وابستہ تم سے غایتِ تکوین و وہاں
معمورۃ السنت کے عنوان تمہیں تو ہو

شاہوں سے بڑھ کے جس کے غلاموں کا ہے مقام
اقلیمِ زندگی کے وہ سلطان تمہیں تو ہو

ہر پھول میں تمہارے تبسم کا عکس ہے
باغِ ارم کی صُبحِ بہاراں تمہیں تو ہو

جس کی شگفتگی پہ بہاروں کو ناز ہے
خلدِ بریں کے وہ گلِ خنداں تمہیں تو ہو

خوشنودیٰ خدا بھی تمہاری رضا میں ہے
دارالعمل میں حاصلِ ایماں تمہیں تو ہو

راتِ سنج ہے فرطِ دردِ جدائی سے مضطرب
اس غمزدہ کے درد کا درماں تمہیں تو ہو





فضائے دہر کدر تھی آپ سے پہلے
حیات موت سے بدتر تھی آپ سے پہلے

بنامِ عجز و عبادت ہر اک بشر کی "انا"
ہلاک تیشہ آذر تھی آپ سے پہلے

فصیلِ معبدِ باطل بہ شکلِ لالت و ہیل
نگاہِ کفر کا محور تھی آپ سے پہلے

ہنس رہی ہیں فضائیں جو باغِ طیبہ میں
انہیں پہ یورشِ مصر تھی آپ سے پہلے

بہی و رُودِ مبارک سے جنتِ ارضی
وہی زمین جو نجر تھی آپ سے پہلے

زبانِ اہل سخن بھی بڑی عقیدت سے
بنانِ زر کی ثنا گرتھی آپ سے پہلے

برہمنہ سرنٹھیں قبائل کی عریتیں راسخ
وریدہ حسن کی چادر تھی آپ سے پہلے



مِنْهَا

ناز و نیاز

میرے آقا نے یاد فرمایا
مجھ کو بطحا سے پھر پیام آیا

جانے ارض و سما کے مالک کو
عیب میرا ہے کون سا بھایا

یہ فروغ نصیب کیا کہیے
ماہِ واختم کا ہوں میں ہمسایا

حرصِ دُنیا نے رستہ روکے
فقرِ بختِ رسا کے کام آیا

وہو پگڑی کڑی ہے راہوں کو
اُبڑ رحمت کا مجھ پہ ہے سایا

میرے بازو کا بِل رہے قائم
ساتھ میرے ہے میرا ماں جایا

وہ بھی ہستی ہے ہم سفر میری
جس کی الفت ہے میرا سرمایا

اے رفیقو، مرے بھی خواہو
تم نے برسوں ہے میرا غم کھایا

یہ کرم بھی تمہارا کیا کم ہے
مجھ سے احتسار کو تم نے اپنایا

میری الفت پہ تم نے ناز کیا
میں تمہاری وفا پہ اترایا

میری آنکھیں ہوتیں اگر پر خم
دل تمہارا بھی ساتھ بھر آیا

جرم و عصیاں سرشت ہے میری
میں ہوں سوا کی کوکھ کا جایا

جو ہوا سو معاف کر دینا
میں تمہارا ہوں یارِ بے پایا

جا رہا ہوں میں جانبِ لطفا
”پھر ملیں گے اگر حُسنِ لایا“



شبِ معراج

شافعِ حشر ہیں مہمانِ خدا آج کی رات
سج گیا عرش بریں صلّ علی آج کی رات

حجۂ شامِ حسین مثلِ سحر ہے روشن
غیرتِ مہر ہے انجم کی ضیا آج کی رات

بوتے فرحت سے معطر ہے مشامِ ہستی
بابِ فردوس سے آتی ہے ہوا آج کی رات

ہبکشاں بن کے تہہ پائے رسولِ اکرم
بچ گئی راہ میں تاروں کی روا آج کی رات

ذکرِ مرغانِ گلستاں تو نہیِ با ست نہیں
نوبہ نو پھول بھی ہیں نغمہ سرا آج کی رات

ذرّہ خاک بھی تاباں ہے تریا کی طرح
ایک سانچے میں ڈھلے ارض و سما آج کی رات

یہ بھی اعجاز ہے معراج کی شب کا راسخ
عرشِ پیما ہے مری طبع رسا آج کی رات



رمضان المبارک

سَر بھی نگوں ہے روح بھی مجھ سجد ہے

طغیانوں پہ رحمتِ ربِّ وود ہے

ڈرے بھی کمر ہے ہیں ستاروں سے ہم سہری

نورِ صمیم کا ہر سو وود ہے

ویدِ ہلالِ نور سے زمانہ ہے شاد کام

اور شیطنت کے خون پہ طاری جمبو ہے

حلقہ بگوشِ دینِ محمد ہیں بامراد

ابلیس نابکار رہین فتیود ہے

مومن کے یہ مشاغل ارفع خوشا نصیب
روزہ ہے دن کو شب کو قیام و قعود ہے

تشریح ہے یہ آیہ هُمْ يُفْقُونَ کی
عقدہ کثا بنام خدا دستِ جود ہے

اہلِ درع ہیں سایۂ انجم میں سجدہ ریز
عرصِ صمد نہ خواہش نام و نمود ہے

بارگشاہ سر سے اتارا ہے زہد نے
کتنا بفضلِ ایزدی ہلکا وجود ہے

دربارِ حق میں راسخ عاصی ہے سر بہ خم
آنکھوں میں اشک لب پہ سلام و درود ہے



حضرت شاہ فیصلؒ کی آمد پر

اللہ اللہ یہ نظارے خیر مقدم کے لیے
بچھ رہے ہیں چاند تارے خیر مقدم کے لیے

فصل گل سے سن کے اک جہاں کے آنے کی خبر
کھل اٹھے ہیں پھول سارے خیر مقدم کے لیے

سبز نوخیز کی صورت پڑے ہیں راہ میں
یہ مناظر پیارے پیارے خیر مقدم کے لیے

حسن قسمت ہے کہ آتے ہیں حرم کے پاسبان
جھک گئے ہیں سر جہاں خیر مقدم کے لیے

کشتی بستی کی خوش بختی کا عالم دیکھتے
آتے ہیں بڑھ کر کنارے خیر مقدم کے لیے

دل ازل سے ہو چکا ہے نذر سلطانِ حجاز
جان حاضر ہے تہلکے خیر مقدم کے لیے

مشکلوں کی لاکھ دیواروں کو راسخ پھانڈ کر
ہم بھی آپہنچے ہیں بارے خیر مقدم کے لیے



حرم کے جلوے

لاریب خوشنما ہیں باغِ ارم کے جلوے
اس سے کہیں حسین ہیں بیتِ الحرم کے جلوے

قدسی بھی اُس بشر کی تعظیم پر ہیں نازاں
دیکھے ہیں جس نے شہرِ شاہِ امم کے جلوے

زمزم میں دُھل کے کیسے نکھرے ہیں مثلِ انجم
نورِ عرب کے جلوے حُنِ عجم کے جلوے

بطحا میں جن سے خیرہ چشمِ طلب ہوئی تھی
وہ عزیزِ جاں بنے ہیں دو چار دم کے جلوے

ارض منیٰ میں وہ بھی مٹی پہ ٹوٹتے ہیں
جن کا غبارِ پاہیں دربارِ حم کے جلوے

لاکھوں سلام اُن پر لاکھوں درود اُن پر
جانِ نظر ہیں جن کے نقشِ قدم کے جلوے

دراصل یہ بھی، راسخ کعبے کی ہے کرامت
ہمدوش کھکشاں ہیں میرے قلم کے جلوے



مننے کا پتہ:- احسان اکادمی، شیخ بڈنگ، رائل پارک، لاہور